



இன்றைய செய்தி நாளைய வரலாறு
முரசொலி

நிறுவனர்: கலைஞர் மு. கருணாநிதி

புதன்கிழமை 25.03.2026



அ.தி.மு.க. ஆட்சிக்கு சாத்தான்குளமே சாட்சி!

அ.தி.மு.க. ஆட்சி காலத்தில், பழனிசாமி கையில் உள்துறை இருக்கும் போது காவல் நிலையத்தில் நடந்த கொடூரக் கொலை வழக்குதான் சாத்தான்குளம் தந்த ஜெயராஜ் மகன் பென்னிக்ஸ் கொலை வழக்கு ஆகும். இதில் தொடர்புடைய 9 போலீஸாரும் குற்றவாளிகள் என 6 ஆண்டுகளுக்குப் பிறகு தீர்ப்பு அளித்திருக்கிறது மதுரை கூடுதல் அமர்வு நீதிமன்றம். இதன் மூலம் மிகமிகக் கொடூரமான ஆட்சியை பழனிசாமி வழங்கினார் என்பதற்கு சாத்தான்குளமே சாட்சி ஆகிவிட்டது.

தூத்துக்குடி மாவட்டம் சாத்தான்குளத்தைச் சேர்ந்த வணிகர்களான ஜெயராஜ் - பென்னிக்ஸ் ஆகியோர் 2020 ஆம் ஆண்டு ஜூன் 19ஆம் தேதி காவல்துறை விசாரணைக்கு அழைத்துச் செல்லப்பட்டனர். விசாரணையின் போது காவல்துறையினர் தாக்கீயத்தில் இருவரும் உயிரிழந்தனர். இந்த வழக்கு சி.பி.ஐ. காவல் துறையால் விசாரிக்கப்பட்டது.

குற்றச்சாட்டின் கீழ் தொடரப்பட்ட வழக்கில் சாத்தான்குளம் காவல் நிலைய ஆய்வாளர் ஸ்ரீதர், சார்பு ஆய்வாளர்கள் பாலகிருஷ்ணன், ரகு கணேஷ் உள்ளிட்ட 9 பேரின் மீது சி.பி.ஐ. தரப்பில் முதற்கட்டமாக 2027 பக்கம் கொண்ட குற்றப்பத்திரிகையும், இரண்டாம் கட்டமாக 400 பக்கம் கொண்ட குற்றப்பத்திரிகையும் தாக்கல் செய்யப்பட்டது.

மதுரை மாவட்ட முதலாவது கூடுதல் நீதிமன்றத்தில் ஐந்து ஆண்டு களுக்கும் மேலாக இந்த வழக்கு நடைபெற்றது. நீதிபதி முத்துக்குமரன் ஒரு மணி நேரத்திற்கு மேலாக தனது தீர்ப்பை வாசித்துள்ளார்.

“ஜெயராஜ், பென்னிக்ஸ் ஆகிய இருவரும் கோவில்பட்டி கிளை சிறையில் அடைக்கப்பட்ட போது அவர்களது உடல்களில் காயங்கள் இருந்தன. ஆனால் நோய் தொற்று காரணமாக அவர்கள் உயிரிழக்கவில்லை. கம்பு, கம்பி போன்ற ஆயுதங்களால் தாக்கியதாலேயே அவர்கள் இறப்பு நடந்துள்ளதாக அரசு மருத்துவர்கள் பிரேத பரிசோதனையில் கூறியுள்ளனர். தந்தை, மகன் இருவருக்கும் போலீஸ்காரர்கள் தாக்கீயதால்தான் காயங்கள் ஏற்பட்டுள்ளன என்பது உறுதி ஆகிறது.

ஜெயராஜ் மற்றும் பென்னிக்ஸ் ஆகிய இருவரின் உடலில் இருந்த காயங்கள் இயற்கைக்கு மாறானது. மரணங்களை விளைவிக்கக் கூடிய வகையில் காயங்கள் இருந்தன. ஜெயராஜ், பென்னிக்ஸ் ஆகிய இருவரது உயிரிழப்பு கொலை என சி.பி.ஐ. தனது குற்றப்பத்திரிகையை பதிவு செய்துள்ளது. அவர்களது உடலில் உள்ள காயங்கள் வெளிப்படையாக இருந்ததால் பிரேத பரிசோதனை முழுவதும் வீடியோ செய்யப்பட்டுள்ளது. உட்புறம் இருந்த காயம் பலமுறை தாக்கீயதால் ஏற்பட்ட காயம் என்பது பிரேத பரிசோதனையில் தெரிய வந்துள்ளது.

‘இரவு முழுவதும் பத்து நிமிடம் இடைவெளி விட்டுவிட்டு தொடர்ந்து தாக்கீனார்கள். 200 முறைக்கு மேல் பின்னால் தாக்கீனார்கள்’ என பென்னிக்ஸ் அவரது உறவினரிடம் கூறியதாக குற்றப்பத்திரிகையில் பதிவு செய்யப்பட்டுள்ளது. காவல் ஆய்வாளர் ஸ்ரீதர் அடிக்கச் சொன்ன தால்தான் ஜெயராஜ், பென்னிக்ஸ் ஆகிய இருவரையும் காவல்துறையினர் தாக்கீ உள்ளனர். கைகளைக் கயிற்றில் கட்டி தொங்கவிட்டு தாக்கீ உள்ளது பிரேத பரிசோதனை அறிக்கையில் தெரியவந்துள்ளது. டேபிளில் படுக்க வைத்தும் தாக்கீயுள்ளனர்.

‘ஜெயராஜ் மற்றும் பென்னிக்ஸ் ஆகிய இருவரையும் காவல்துறையினர் தாக்கும்போது நாம் அடித்து பழகுவதற்கு அப்பா, மகன் கிடைத்துள்ளனர்’ எனவும், ‘இவர்களை அடித்து நாம் பயிற்சி எடுத்துக் கொள்வோம்’ எனவும் காவல்துறையினர் அவர்களுக்குள் பேசிக் கொண்டனர்.

ஜெயராஜ், பென்னிக்ஸ் ஆகிய இருவரையும் இரவு முழுவதும் சிறிது நேரம் இடைவெளி விட்டுவிட்டு காவல்துறையினர் தாக்கீயுள்ளனர். இரவு 8 மணி முதல் அதிகாலை 3 மணி வரை தொடர்ந்து தாக்கீ கொண்டே இருந்தனர்” என்பதை நீதிபதி விவரித்துள்ளார்.

ஆனால் பழனிசாமி அன்று என்ன அறிக்கை கொடுத்தார்? என்ன சொன்னார்? ஜெயராஜ், பென்னிக்ஸ் ஆகியோர் கொலையையே மறைக்கப் பார்த்தார்.

“22.6.2020 அன்று இரவு 7.35 மணிக்கு சிறையில் இருந்த திரு.பென்னிக்ஸ் தனக்கு மூச்சுத் திணறல் ஏற்படுவதாகக் கூறியதையடுத்து சிறைக் காவலர்கள் திரு.பென்னிக்ஸை கோவில்பட்டி அரசு மருத்துவமனையில் சிகிச்சைக்காக அனுமதித்துள்ளனர். திரு.பென்னிக்ஸ் சிகிச்சை பலனின்றி இரவு 9 மணியளவில் உயிரிழந்துள்ளார்.

இந்நிலையில் 23.6.2020 அன்று அதிகாலை சிறையில் இருந்த திரு.பென்னிக்ஸின் தந்தை திரு.ஜெயராஜ் தனக்கு உடல்நலக்குறைவு ஏற்பட்டுள்ளதாக தெரிவித்ததையடுத்து, சிறை காவலர்கள் அவரை கோவில்பட்டி அரசு மருத்துவமனையில் சிகிச்சைக்காகச் சேர்த்துள்ளனர். சிகிச்சையில் இருந்த திரு.ஜெயராஜ் அன்று காலை 5.40 மணிக்கு சிகிச்சை பலனின்றி உயிரிழந்துள்ளார்” என்பதுதான் அன்றைய தினம் உள்துறையைக் கையில் வைத்திருந்த பழனிசாமி சொன்னது ஆகும்.

சாத்தான்குளம் சம்பவத்தை ‘இரட்டைப் படுகொலை’ என்று விமர்சித்த அன்றைய எதிர்க்கட்சித் தலைவர் மு.க.ஸ்டாலின் அவர்கள் காவல்துறையினர் மீது கொலை வழக்குப் பதிவு செய்ய வேண்டும் என்று தொடர் அழுத்தம் கொடுத்தார். சி.பி.ஐ. விசாரணைக்கு உத்தரவிடக் கோரி வலியுறுத்தினார். அதன்பிறகு வேண்டா வறழ்ப்பாக சி.பி.ஐ.யிடம் ஒப்படைக்க உடன்பட்டார் பழனிசாமி. அதனால் தான் இன்று முழு உண்மைகள் வெளிச்சத்துக்கு வந்துள்ளது.

பழனிசாமி மகா பொய்யார் என்பதை சாத்தான்குளம் வழக்கு மெய்ப்பித்துள்ளது. கொடூரமான ஆட்சியைத்தான் அவர் கொடுத்தார் என்பதையும் இத்தீர்ப்பு உறுதி செய்துள்ளது.

“குற்றவாளிகளைக் காப்பாற்ற அன்று வாய் சொன்ன பழனிசாமியும் ஒரு வகையில் குற்றவாளிதான். வாய் சொல்லி குற்றவாளிகளைக் காப்பாற்ற முயன்ற எடப்பாடி பழனிசாமி பகிரங்க மன்னிப்பு கேட்க வேண்டும்” என்று அமைச்சர் ரகுபதி அறிக்கை வெளியிட்டுள்ளார். பழனிசாமி மன்னிப்புக் கேட்பாரா? தனது குற்றத்தை ஒப்புக் கொள்வாரா பழனிசாமி?

சட்டப்பேரவைத் தேர்தல் - 2026


விடுதலைச் சிறுத்தைகள் கட்சிக்கு 8 தொகுதிகள்!




சென்னை, அண்ணா அறிவாலயத்தில், நேற்று (24.3.2026) 2026 சட்டமன்றப் பொதுத்தேர்தலையொட்டி, கழகத்திற்கும் - விடுதலைச் சிறுத்தைகள் கட்சிக்கும் இடையே தொகுதி உடன்பாடு குறித்த உடன்பாட்டில் கழகத் தலைவரும், முதலமைச்சருமான மு.க.ஸ்டாலின் அவர்களும் - விடுதலைச் சிறுத்தைகள் கட்சியின் தலைவரும், நாடாளுமன்ற உறுப்பினருமான தொல். திருமாவளவன் அவர்களும் கையெழுத்திட்டனர். இந்நிகழ்வில்போது, கழகப் பொதுச் செயலாளர், அமைச்சர் துரைமுருகன், பொருளாளர், டி.ஆர்.பாலு எம்.பி., முதன்மைச் செயலாளர், அமைச்சர் கே.என்.நேரு, கழக துணை பொதுச் செயலாளர்கள், நாடாளுமன்ற உறுப்பினர்கள் திருச்சி சிவா, ஆ.ராசா, அமைச்சர்கள் எ.வ.வேலு, எம்.ஆர்.கே.பன்னீர்செல்வம், அமைப்புச் செயலாளர் ஆர்.எஸ்.பாரதி, செய்தி தொடர்பு தலைவர் டி.கே.எஸ்.இளங்கோவன், நாடாளுமன்ற உறுப்பினர் து.ரவிக்குமார், விடுதலைச் சிறுத்தைகள் கட்சியின் துணை பொதுச் செயலாளர் வன்னியரசு, சட்டமன்ற உறுப்பினர்கள் சிந்தனைச் செல்வன், எஸ்.எஸ்.பாலாஜி, ஜெ.முகம்மது ஷா நவாஸ் மற்றும் நிர்வாகிகள் உடனிருந்தனர்.

சட்டப்பேரவைத் தேர்தல் - 2026

நடைபெற உள்ள 2026 சட்டமன்றப் பொதுத் தேர்தலில், திராவிட முன்னேற்றக் கழகத் தலைவர் மாண்புமிகு முதலமைச்சர் மு.க.ஸ்டாலின் அவர்களும் - விடுதலைச் சிறுத்தைகள் கட்சித் தலைவர் திரு.தொல்.திருமாவளவன் அவர்களும் இன்று (24-3-2026) தொகுதி உடன்பாடுகள் குறித்து கலந்து பேசியதில், மதச்சார்பற்ற முற்போக்கு கூட்டணியில் இடம் பெற்றுள்ள விடுதலைச் சிறுத்தைகள் கட்சி, தமிழ்நாட்டில் மொத்தம் 8 (எட்டு) சட்டமன்றத் தொகுதிகளில் போட்டியிடுவதெனவும் - அவற்றில் 6 தனித் தொகுதிகளிலும் 2 பொது தொகுதிகளிலும் போட்டியிடுவதென முடிவு செய்யப்பட்டது.


(தொல்.திருமாவளவன்)
தலைவர்,
விடுதலைச் சிறுத்தைகள் கட்சி


(மு.க.ஸ்டாலின்)
தலைவர்,
தி.மு.க.

முதல்வர் மு.க.ஸ்டாலின் முன்னிலையில்

அரியலூர் மாவட்ட த.மா.கா.வினர் கழகத்தில் இணைந்தனர்!

பனங்கூர் எஸ்.ஜெயராமன் தலைமையில்!

சென்னை, மார்க் 25- முதல்வர் மு.க.ஸ்டாலின் அவர்கள் முன்னிலையில் நேற்று முன்தினம் அண்ணா அறிவாலயத்தில், அரியலூர் மாவட்ட தமிழ் மாநில காங்கிரஸ் நிர்வாகிகள் தங்களை கழகத்தில் இணைத்துக் கொண்டனர்.

கழகத்தில் இணைந்த த.மா.கா. நிர்வாகிகள் விவரம் வருமாறு: -

மாவட்டத் தலைவர்- பனங்கூர் எஸ். ஜெயராமன், மண்டல

வர்த்தக அணித்தலைவர் - காமராஜ், மாவட்டப் பொருளாளர் - ஜி.கல்யாணசுந்தரம், மாவட்ட துணை தலைவர் - ஜெ.விஜய குமார், மாவட்ட பொது செயலாளர் - ஏ.வி.செல்வராசு, மாவட்ட துணை தலைவர் - ஜி.இராம வழுக்கறிஞர் அணி தலைவர் - ஜி.தங்கதுரை, மாவட்ட பிரதிநிதி முன்னாள் ஊராட்சி மன்றத் தலைவர் - ஏ.கனிகாலன், முன்னாள் தலைவர் வட்டார விவசாய அணி தலைவர் - ஜி.இரவிச்சந்திரன், மாவட்ட செயலாளர் முன்னாள் கவுன்சிலர் - குரு.கார்த்திக்

கேயன், வட்டாரத் தலைவர், அரியலூர் - சி.காமராஜ், வட்டாரத் தலைவர், திருமாவளவன் - செல்வம், வட்டாரத் துணை தலைவர் - அிய்யப்பன், வட்டாரத் துணை தலைவர் - ஜி.இராம தாஸ், மாவட்டப் பிரதிநிதி - ஜி.சமுத்திராஜ், வட்டார செயலாளர் - ஆர். பாலகிருஷ்ணன், இளைஞர் அணி தலைவர் - தினேஷ், இளைஞர் அணி தலைவர் - ஜி.இரவிச்சந்திரன், மாவட்ட செயலாளர் முன்னாள் கவுன்சிலர் - குரு.கார்த்திக்

வார் அணி துணை தலைவர் - சு.ஜேஷ், தகவல் தொழில் நுட்ப அணி தலைவர் - நீதிதேவன், முன்னாள் கவுன்சிலர் - ஜெய பாப்பா காமராஜ், வட்டாரச் செயலாளர் - கண்ணதாசன், மாணவர் அணி தலைவர் - எம்.இராஜ், மாணவர் அணி துணை தலைவர் - பி.சரவணன், வட்டார துணை தலைவர் மாணவர் அணி - எஸ்.மணிகண்டன், சுப்ரமணியன் உள்ளிட்டோர் கழகத்தில் இணைந்தனர்.